



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முருக: 83 - ஒலி: 119 - திருவள்ளூர் ஆண்டு 2055 - கார்த்திகை 23 - ஞாயிற்றுக்கிழமை 08 டிசம்பர் 2024 - மதுரை 12 பக்கங்கள் Established: 10.8.1942 - Volume: 83 - Issue 119: Thiruvalluvar Year - 2055 - Karthigai 23 - Sunday 08 December 2024 - Madurai 12 Pages ₹ 5.00

சென்னை - கிளாம்பாக்கம் அருகே முடிச்சூரில் உணவகங்கள், தங்குமிடங்கள் உள்ளிட்ட பல்வேறு வசதிகளுடன்

ரூ.42.70 கோடியில் ஆம்னி பேருந்து நிலையம்!



முதல்வர் மு.க.ஸ்டாலின் அவர்கள் நேற்று (7.12.2024) தலைமைச் செயலகத்தில், வீட்டுவசதி மற்றும் நகர்ப்புற வளர்ச்சித் துறையின் கீழ், சென்னை பெருநகர் வளர்ச்சி குழுமம் சார்பில் செங்கல்பட்டு மாவட்டம், முடிச்சூரில் 42.70 கோடி ரூபாய் செலவில் ஆம்னி பேருந்துகளுக்கான நிறுத்துமிடம், கிளாம்பாக்கம் கலைஞர் நூற்றாண்டு பேருந்து முனையம் அருகில் 15 கோடி ரூபாய் செலவில் கலைஞர் நூற்றாண்டு காலநிலைப் பூங்கா மற்றும் சென்னை, கோயம்பேடு மொத்த விற்பனை அங்காடி வளாகத்தில் 1 கோடி ரூபாய் செலவில் புதுப்பிக்கப்பட்ட மருத்துவ சிகிச்சை மையம், என மொத்தம் 58 கோடியே 70 இலட்சம் ரூபாய் செலவில் 3 முடிவற்ற பணிகளை காணொலிக் காட்சி வாயிலாக திறந்து வைத்தார். இந்த நிகழ்ச்சியில், குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், இந்து சமயம் மற்றும் அறநிலையத் துறை அமைச்சரும், சென்னைப் பெருநகர் வளர்ச்சிக் குழுமத் தலைவருமான பி.கே.சேகர்பாபு, தலைமைச் செயலாளர் நா.முருகானந்தம், வீட்டுவசதி மற்றும் நகர்ப்புற வளர்ச்சித் துறை முதன்மைச் செயலாளர் திருமதி. காகர்லா உஷா, சென்னைப் பெருநகர் வளர்ச்சிக் குழுமத்தின் உறுப்பினர் செபலர் அன்கல் மிஸ்ரா, அப்பல்லோ மருத்துவமனையின் துணைத் தலைவர் திருமதி பிரித்தா ரெட்டி மற்றும் அரசு உயர் அலுவலர்கள் கலந்து கொண்டனர்.

ஃபெஞ்சல் புயல் பாதிப்பு:

விழுப்புரம் மாவட்டத்தில் ஒன்றிய அரசின் குழு ஆய்வு!

பயிர்ச் சேதங்கள் குறித்து விவசாயிகள் முறையீடு!

விழுப்புரம், நவ. 8 - ஃபெஞ்சல் புயல் பாதிப்பு தொடர்பாக விழுப்புரம் மாவட்டத்தில் ஒன்றிய அரசின் குழுவினர் நேரில் ஆய்வு செய்து வருகின்றனர். தனித்தனி குழுக்களாகப் பிரிந்து ஒன்றிய அரசின் குழுவினர் ஆய்வு மேற்கொண்டு வருகின்றனர்.

ஃபெஞ்சல் புயலால் தமிழ்நாட்டில் ஏற்பட்டுள்ள பாதிப்புகளை

நேரில் பார்வையிட்டு மதிப்பீடு செய்து ஆய்வு செய்ய ஒன்றிய அரசின் பேரிடர் மேலாண்மை இணை செயலாளர் ராஜேஷ் குப்தா தலைமையில் 7 பேர் கொண்ட குழு தமிழகம் வந்துள்ளது. இந்தக் குழுவினர் சென்னை தலைமைச் செயலகத்தில் முதல்வர் மு.க.ஸ்டாலின் அவர்களை நேற்று சந்தித்து புயல்

பாதிப்புகள் குறித்து ஆலோசனை நடத்தினர். அதன்படி, ஒன்றிய உள் துறை அமைச்சகத்தின் பேரிடர் மேலாண்மை இணை செயலாளர் பொன்னுசாமி, ஒன்றிய விவசாய மற்றும் உழவர் நலத்துறை இயக்குநர் சோனாமணி அவரும், ஒன்றிய நிதித் துறை இயக்குநர் சரவணன் உள்ளிட்ட ஒன்றிய அரசின் குழுவினர் பல்வேறு குழுக்களாகப்

பிரிந்து ஆய்வு மேற்கொண்டு வருகின்றனர். விகித ரீதியில் உள்ள ஒழுங்குமுறை விற்பனைக் கூடத்தில், கனமழையால் சேதமடைந்த நெல் மணிகளை ஒன்றிய குழுவினர் பார்வையிட்டனர்.

மேலும், தங்களுக்கு ஏற்பட்ட சேதங்கள் குறித்து அதிகாரிகளிடம் விவசாயிகள் எடுத்துக் கூறினர்.

முதல்வர் மு.க.ஸ்டாலின் திறந்து வைத்தார்!

சென்னை, டிச. 8 - சென்னைப் பெருநகர் வளர்ச்சிக் குழுமத்தின் சார்பில் ரூ.58.70 கோடி செலவிலான 3 முடிவற்ற பணிகளை முதல்வர் மு.க.ஸ்டாலின் அவர்கள் திறந்து வைத்தார்.

முதலமைச்சர் மு.க.ஸ்டாலின் அவர்கள் நேற்று (7.12.2024) தலைமைச் செயலகத்தில், வீட்டுவசதி மற்றும் நகர்ப்புற வளர்ச்சித் துறையின் கீழ், சென்னை பெருநகர் வளர்ச்சிக் குழுமம் சார்பில் செங்கல்பட்டு மாவட்டம், முடிச்சூரில் 42.70 கோடி ரூபாய் செலவில் ஆம்னி பேருந்துகளுக்கான நிறுத்துமிடம், கிளாம்பாக்கம் கலைஞர் நூற்றாண்டு பேருந்து முனையம் அருகில் 15 கோடி ரூபாய் செலவில் கலைஞர் நூற்றாண்டு காலநிலைப் பூங்கா மற்றும் சென்னை, கோயம்பேடு மொத்த விற்பனை அங்காடி வளாகத்தில் 1 கோடி ரூபாய் செலவில் புதுப்பிக்கப்பட்ட மருத்துவ சிகிச்சை மையம், என மொத்தம் 58 கோடியே 70 இலட்சம் ரூபாய் செலவில் 3 முடிவற்ற பணிகளை காணொலிக் காட்சி வாயிலாக திறந்து வைத்தார்.

சென்னைப் பெருநகரப் பகுதியின் வளர்ச்சியை ஒழுங்குபடுத்துவதற்கு விரிவான திட்டமிடல் தேவை என்பதை உணர்ந்து 1972ல் மெட்ராஸ் பெருநகர் வளர்ச்சிக் குழுமம் என்ற பெயரில் தற்காலிக அமைப்பாக இருந்து, பின்னர் 1975ஆம் ஆண்டு தமிழ்நாடு நகர் மற்றும் ஊரமைப்புச் சட்டம், 1971ன் கீழ் சட்டப்பூர்வ குழுமாாக மாற்றப்பட்டது. சென்னைப் பெருநகர எல்லைக்குட்பட்ட பகுதிகளில் எதிர்கால தேவைகளைக் கருதி பெருகிவரும் மக்கள் தொகைக்

கேற்ப கட்டமைப்புகளை வலுப்படுத்துதல், அரசின் நகர்ப்புற மேம்பாடு மற்றும் பெருநகரத் திட்டமிடல் தொடர்பான கொள்கை முடிவுகளை செயல்படுத்துதல், முழுமைத் திட்டம் மற்றும் விரிவான வளர்ச்சித் திட்டங்களை அமல்படுத்துதல் போன்ற பல்வேறு பணிகளை சென்னைப் பெருநகர் வளர்ச்சிக் குழுமம் செயல்படுத்தி வருகிறது.

அந்த வகையில், சென்னைப் பெருநகர் வளர்ச்சிக் குழுமம் சார்பில் மூன்று முடிவற்ற பணிகளை முதலமைச்சர் அவர்கள் நேற்று காணொலிக் காட்சி வாயிலாக திறந்து வைத்தார்.

அதன் விவரங்கள்:

முடிச்சூரில் ஆம்னி

பேருந்துகளுக்கான நிறுத்துமிடம்!

சென்னைப் பெருநகர் வளர்ச்சிக் குழுமம் சார்பில் செங்கல்பட்டு மாவட்டம், கிளாம்பாக்கம், கலைஞர் நூற்றாண்டு பேருந்து முனையத்திலிருந்து ஏழு கிலோ மீட்டர் தொலைவில் உள்ள முடிச்சூரில் 5 ஏக்கர் நிலப்பரப்பில் 42.70 கோடி ரூபாய் செலவில் தனியார் ஆம்னி பேருந்துகளை நிறுத்துவதற்கான நிறுத்துமிடம் அமைக்கப்பட்டுள்ளது. இந்த பேருந்து நிறுத்துமிடத்தில் உணவகங்கள், தங்குமிடங்கள், ஒப்பனை அறைகள் போன்ற பல்வேறு உள்ளகட்டமைப்பு வசதிகளுடன், ஒரே நேரத்தில் 150 பேருந்துகள் நிறுத்துகின்ற வகையில் அமைக்கப்பட்டுள்ளது. இந்த ஆம்னி பேருந்து நிறுத்துமிடத்தில் தென் மாவட்டங்களுக்குச் செல்லும் பேருந்துகள் நிறுத்தப்படும்.

கிளாம்பாக்கம் கலைஞர் நூற்றாண்டு பேருந்து முனையம் அருகில் அமைக்கப்பட்டுள்ள கலைஞர் நூற்றாண்டு காலநிலைப் பூங்கா

செங்கல்பட்டு மாவட்டம், கிளாம்பாக்கம் கலைஞர் நூற்றாண்டு பேருந்து முனையம் அருகில் சுமார் 16 ஏக்கர் நிலப்பரப்பில் 15 கோடி ரூபாய் செலவில் கலைஞர் நூற்றாண்டு காலநிலைப் பூங்கா அமைக்கப்பட்டுள்ளது. இப்பூங்காவில் தொல்வியியல் விளக்கமையம், அகழிகள், மழைநீர் குளங்கள், உயர்மட்ட நடைபாதை, மரத்தோட்டம், சிறுவர் விளையாட்டு பூங்கா, சிலைகள் பூங்கா விளையாட்டு மைதானம், திறந்தவெளி அரங்கம் மற்றும் கண்காட்சி மேடைகள் என பல்வேறு பொழுதுபோக்கு அம்சங்களுடன் இப்பூங்கா அமைக்கப்பட்டுள்ளது.

சென்னை, கோயம்பேடு மொத்த விற்பனை அங்காடி வளாகத்தில் புதுப்பிக்கப்பட்ட மருத்துவ சிகிச்சை மையம்!

சென்னை, கோயம்பேடு மொத்த விற்பனை அங்காடி வளாகத்தில் 1 கோடி ரூபாய் செலவில் புதுப்பிக்கப்பட்ட மருத்துவ சிகிச்சை மையம் அமைக்கப்பட்டுள்ளது. இம்மையத்தில் மருத்துவர்கள் ஆலோசனை அறை, செவியியர்களுக்கு தனி அறை, 3 மருத்துவ படுக்கை வசதிகளை உள்ளடக்கிய அவசர சிகிச்சைப் பிரிவு, 24 மணி நேரமும் இயங்கக்கூடிய மருந்தகம், 50 நாபர்கள் ஒரே நேரத்தில் சிகிச்சை பெற்றுக் கொள்ளும் வகையில் காத்திருப்புக் கூடம், ஒப்பனை அறைகள், மருத்துவ அவசர ஊர்திகள் நிறுத்துமிடம், இரண்டு மற்றும் நான்கு சக்கர வாகனங்கள் நிறுத்துமிடம் என அனைத்து சிறப்பம்சங்களுடன் கட்டப்பட்டுள்ளது. இந்த மருத்துவ சிகிச்சை மையத்தின் மூலம்

தொடர்ச்சி 3 ஆம் பக்கம்

ஃபெஞ்சல் புயல் : நிவாரணப் பணிகள் - நிரந்தர மற்றும் தற்காலிக மறுசீரமைப்புப் பணிகளுக்காக

தமிழ்நாட்டிற்கு 6,675 கோடி ரூபாய் வழங்கப் பரிந்துரைத்திடுவீர்!

சென்னை - தலைமைச் செயலகத்தில் தம்மைச் சந்தித்த பஸ்துறை

ஒன்றியக் குழுவிடம் - முதல்வர் மு.க. ஸ்டாலின் வலியுறுத்தல்!

சென்னை, டிச. 8 - முதலமைச்சர் மு.க.ஸ்டாலின் அவர்களை, ஃபெஞ்சல் புயலின் தாக்கத்தினைக் கள ஆய்வு செய்ய வருகை தந்துள்ள பஸ்துறை ஒன்றியக் குழுவினர் சென்னை - தலைமைச் செயலகத்தில் சந்தித்து உரையாடினர். ஒன்றியக் குழுவிடம் தமிழ்நாட்டிற்குத் தேவையான நிவாரணப் பணிகள், நிரந்தர மற்றும் தற்காலிக மறுசீரமைப்புப் பணிகளுக்காக 6675 கோடி ரூபாய் வழங்கப் பரிந்துரைத்திட வேண்டும் என்று முதல்வர் அவர்கள் வலியுறுத்தினார்.

அதன் விவரம் வருமாறு: -

முதலமைச்சர் மு.க.ஸ்டாலின் அவர்களை நேற்று முன்தினம் (6.12.2024) தலைமைச் செயலகத்தில், தமிழ்நாட்டில் ஃபெஞ்சல் புயல் காரணமாக பெய்த கனமழையால் ஏற்பட்ட பாதிப்புகள் குறித்து கள ஆய்வு மேற்கொள்ள வருகை தந்துள்ள பஸ்துறை ஒன்றிய குழு - ஒன்றிய உள்துறை அமைச்சகத்தின் பேரிடர் மேலாண்மை இணைச் செயலாளர் முனைவர் இராஜேஷ் குப்தா, ஒன்றிய விவசாய மற்றும் உழவர் நலத் துறை இயக்குநர் முனைவர் கே. பொன்னுசாமி, ஒன்றிய நிதித்துறை இயக்குநர் சோனாமணி அவரும், ஒன்றிய ஜல்சக்தி துறை இயக்குநர்

ஆர்.சரவணன், ஒன்றிய சாலை, போக்குவரத்து மற்றும் நெடுஞ்சாலை துறை முன்னாள் பொறியாளர் தனபாலன் குமரன், ஒன்றிய எரிசக்தித் துறை உதவி இயக்குநர் ராகுல் பாட்ச்கேட்டி, ஒன்றிய ஊரக வளர்ச்சித் துறை கூடுதல் இயக்குநர் பாலாஜி ஆகியோர் சந்தித்தனர்.

தமிழ்நாட்டில் நவம்பர் 26 முதல் வீசத் தொடங்கிய ஃபெஞ்சல் புயலின் காரணமாக வரலாறு காணாத அதிக கனமழை பொழிவு ஏற்பட்டு கடலூர், விழுப்புரம், கிருஷ்ணகிரி, தருமபுரி, கள்ளக்குறிச்சி உள்ளிட்ட 14 மாவட்டங்களில் இயல்பு வாழ்க்கை பாதிக்கப்பட்டதோடு பெரும் சேதத்தையும் உண்டாக்கியது. இந்தியப் பிரதமர்



முதலமைச்சர் மு.க. ஸ்டாலின் அவர்கள் நேற்று முன்தினம் (6.12.2024) தலைமைச் செயலகத்தில், தமிழ்நாட்டில் ஃபெஞ்சல் புயல் காரணமாக பெய்த கனமழையால் ஏற்பட்ட பாதிப்புகள் குறித்து கள ஆய்வு மேற்கொள்ள வருகை தந்துள்ள பஸ்துறை ஒன்றியக் குழுவினர் தலைவரான ஒன்றிய உள்துறை அமைச்சகத்தின் பேரிடர் மேலாண்மை இணைச் செயலாளர் முனைவர் இராஜேஷ் குப்தா அவர்களிடம் ஃபெஞ்சல் புயலின் தற்காலிக மற்றும் நிரந்தர மறு சீரமைப்புப் பணிகளுக்கு நிதி வழங்கிட வேண்டி முழு விவரங்கள் அடங்கிய கோரிக்கை மனுவினை (MEMORANDUM) அளித்தார். உடன் ஒன்றியக் குழு உறுப்பினர்கள், தலைமைச் செயலாளர் நா.முருகானந்தம், வருவாய் நிருவாக ஆணையர் / கூடுதல் தலைமைச் செயலாளர் ராஜேஷ் லக்ஷானி, நிதித்துறை முதன்மைச் செயலாளர் த.உதயச்சந்திரன் ஆகியோர் உள்ளனர்.

அவர்களுக்கு, முதல்வர் அவர்கள் 2.12.2024 அன்று எழுதிய கடிதத்தில், ஃபெஞ்சல் புயலினால் ஏற்பட்ட

சேதங்களிலிருந்து தமிழ்நாட்டை மீட்க முதற்கட்ட ஆய்வின்படி தற்காலிக சீரமைப்புப் பணிகளுக்கு

ரூ.2,475 கோடி தேவைப்படுகிறது எனக் குறிப்பிட்டதோடு,

தொடர்ச்சி 3 ஆம் பக்கம்